



IL-KUMMISSJONI
EWROPEA

Strasburgu, 23.10.2018
COM(2018) 703 final

ANNEXES 1 to 2

ANNESSI

tal-

**KOMUNIKAZZJONI MILL-KUMMISSJONI LILL-PARLAMENT EWROPEW, IL-
KUNSILL EWROPEW, IL-KUNSILL, IL-KUMITAT EKONOMIKU U SOĊJALI U
L-KUMITAT TAR-REĠJUNI**

**Il-prinċipji tas-sussidjarjetà u l-proporzjonalità: It-tishih tar-rwol taghhom fit-tfassil
tal-politika tal-UE**

{COM(2018) 490} - {COM(2018) 491}

ANNEX I

Id-disa' rakkomandazzjonijiet tat-Task Force

<i>Rakkomandazzjoni 1 tat-Task Force</i>
Ghandu jintuża metodu komuni (“grilja ta’ valutazzjoni”) mill-istituzzjonijiet u mill-korpi tal-Unjoni u mill-parlamenti reġjonali u nazzjonali sabiex jivvalutaw il-kwistjonijiet marbuta mal-prinċipji tas-sussidjarjetà (inkluż il-valur miżjud tal-UE), il-proporzjonalità u l-bażi ġuridika tal-leġislazzjoni ġdida u eżistenti. Dan il-metodu ta’ valutazzjoni ghandu jinkorpora l-kriterji li jinsabu fil-Protokoll dwar is-sussidjarjetà u l-proporzjonalità oriġinarjament meħmuż mat-Trattat ta’ Amsterdam u l-ġurisprudenza rilevanti tal-Qorti Ewropea tal-Ġustizzja. Qed jiġi anness ma’ dan ir-rapport mudell propost ta’ grilja ta’ valutazzjoni. Matul il-proċess leġislativ, il-Parlament Ewropew u l-Kunsill għandhom jeżaminaw sistematikament is-sussidjarjetà u l-proporzjonalità tal-abbozz ta’ leġislazzjoni u l-emendi li jagħmlu bl-użu tal-metodu komuni. Huma għandhom iqisu bis-shih il-valutazzjoni tal-Kummissjoni pprezentata fil-proposti tagħha, kif ukoll l-opinjoni (motivati) tal-Parlamenti nazzjonali u tal-Kumitat Ewropew tar-Reġjuni.
<i>Rakkomandazzjoni 2 tat-Task Force</i>
Il-Kummissjoni għandha tapplika b’mod flessibbli l-iskadenza ta’ 8 ġimghat ibbażata fuq it-Trattat li matulhom il-Parlamenti nazzjonali jistgħu jressqu l-opinjoni motivati tagħhom. Din il-flessibbiltà għandha tqis il-perjodi ta’ btala komuni u l-perjodi tal-vaganzi, filwaqt li tippermetti lill-Kummissjoni twieġeb kemm jista’ jkun fi żmien 8 ġimghat minn meta tirċievi kull opinjoni. Il-Kummissjoni għandha tirrifletti b’mod xieraq fuq l-opinjoni motivati li tirċievi mill-Parlamenti nazzjonali u fuq ir-rispons li tirċievi mill-Parlamenti reġjonali b’setghat leġislativi fir-rapport annwali tagħha dwar is-sussidjarjetà u l-proporzjonalità. Hija għandha tagħmel ukoll disponibbli għall-koleġislaturi, b’mod komprensiv u f’waqtu, informazzjoni dwar proposti fejn ikun tqajjem thassib sinifikanti dwar is-sussidjarjetà.
<i>Rakkomandazzjoni 3 tat-Task Force</i>
Il-Protokoll Nru. 2 tat-TUE/TFUE għandu jiġi rivedut meta tinqala’ l-opportunità biex il-Parlamenti nazzjonali jingħataw 12-il ġimgha sabiex ihejju u jissottomettu l-opinjoni motivati tagħhom u jesprimu b’mod shih il-fehmiet tagħhom dwar is-sussidjarjetà, il-proporzjonalità u l-bażi ġuridika (konferiment) tal-leġislazzjoni proposta. Il-Parlamenti Nazzjonali għandhom jikkonsultaw mal-Parlamenti reġjonali b’setghat leġislativi fejn il-kompetenzi tagħhom skont il-liġi nazzjonali huma kkonċernati mill-proposta għall-leġislazzjoni tal-UE.
<i>Rakkomandazzjoni 4 tat-Task Force</i>
Flimkien mal-Parlamenti nazzjonali u l-Kumitat Ewropew tar-Reġjuni, il-Kummissjoni għandha żżid is-sensibilizzazzjoni tal-awtoritajiet lokali, reġjonali u nazzjonali dwar l-opportunitajiet li għandhom sabiex jikkontribwixxu għat-tfassil tal-politika fi stadju bikri. Il-Kummissjoni għandha tinvolvi bis-shih lill-awtoritajiet lokali u reġjonali fil-proċessi ta’ konsultazzjoni tagħha, filwaqt li tqis ir-rwol speċifiku tagħhom fl-implimentazzjoni tal-leġislazzjoni tal-Unjoni. Hija għandha tippromwovi l-partecipazzjoni tal-awtoritajiet lokali u reġjonali permezz ta’ tfassil xieraq tal-kwestjonarji u tipprovdi rispons u viżibbiltà akbar għall-fehmiet tal-awtoritajiet lokali u reġjonali fil-valutazzjonijiet tal-impatt, il-proposti u r-rispons tagħha mibghuta lill-koleġislaturi. L-Istati Membri għandhom isegwu l-gwida tal-Kummissjoni Ewropea u jimpenjaw ruhhom b’mod sinifikanti mal-awtoritajiet lokali u reġjonali meta jhejju l-programmi ta’ riforma nazzjonali tagħhom u jfasslu u jimplimentaw riformi strutturali bħala parti mis-Semestru Ewropew għat-titjib tas-sjieda u l-implimentazzjoni ta’ dawn ir-riformi.
<i>Rakkomandazzjoni 5 tat-Task Force</i>
Il-Kummissjoni għandha tiżgura li l-valutazzjonijiet tal-impatt u l-evalwazzjonijiet tagħha jikkunsidraw sistematikament l-impatti territorjali u jivvalutawhom meta jkun sinifikanti għall-awtoritajiet lokali u reġjonali. L-awtoritajiet lokali u reġjonali għandhom jghinu sabiex jidentifikaw tali impatti potenzjali fir-reazzjonijiet tagħhom għall-konsultazzjoni u fir-rispons dwar il-pjanijiet direzzjonali. Il-Kummissjoni għandha tirrevedi kif xieraq is-Sett ta’ Ghodod u l-Linji Gwida dwar

Regolamentazzjoni Ahjar taghha u tindirizza l-kwistjonijiet marbuta mal-implimentazzjoni u l-valur miżjud tal-UE f'dak li għandu x'jaqsam mal-leġislazzjoni, kif ukoll tiżgura viżibbiltà akbar tal-valutazzjonijiet tal-Kummissjoni f'dak li għandu x'jaqsam mas-sussidjarjetà, il-proporzjonalità u l-impatti territorjali rilevanti fil-proposti taghha u l-memoranda ta' spjegazzjoni li jakkumpanjawhom.
<i>Rakkomandazzjoni 6 tat-Task Force</i> Il-Parlament Ewropew u l-Kunsill għandhom jużaw b'mod konsistenti l-grilja tas-sussidjarjetà matul in-negozjati tagħhom sabiex jippromwovu kultura ta' għarfien ahjar tal-kwistjonijiet rilevanti għall-awtoritajiet lokali u reġjonali. Il-Kummissjoni għandha tenfasizza lill-koleġislaturi kwalunkwe fehma li tircievi minghand l-awtoritajiet lokali u reġjonali fil-perjodu ta' skrutinju wara l-adozzjoni tal-proposti taghha. Il-gvernijiet tal-Istati Membri u l-Parlamenti nazzjonali għandhom jitolbu l-fehmiet u l-għarfien espert tal-awtoritajiet lokali u reġjonali fil-bidu tal-proċedura leġislattiva. It-Task Force tistieden lill-koleġislaturi tal-UE sabiex jikkunsidraw li jistiednu rappreżentanti tal-awtoritajiet lokali u reġjonali għal-laqgħat tagħhom jew li jospitaw seduti ta' smigh u avvenimenti, fejn ikun xieraq.
<i>Rakkomandazzjoni 7 tat-Task Force</i> Il-Parlamenti reġjonali u nazzjonali għandhom jesploraw kif jgħaqqdu b'mod aktar effettiv il-pjattaformi rispettivi tagħhom għall-kondiviżjoni tal-informazzjoni (REGPEX u IPEX) sabiex jiżguraw li l-proċedura leġislattiva u l-mekkaniżmu għall-kontroll tas-sussidjarjetà jirriflettu ahjar it-thassib tagħhom.
<i>Rakkomandazzjoni 8 tat-Task Force</i> Il-Kummissjoni għandha tiżviluppa mekkaniżmu sabiex tidentifika u tevalwa l-leġislazzjoni mill-perspettiva tas-sussidjarjetà, il-proporzjonalità, is-simplifikazzjoni, id-densità leġislattiva u r-rwol tal-awtoritajiet lokali u reġjonali. Dan jista' jibni fuq il-Programm u l-Pjattaforma REFIT. B'mod ġenerali, l-esperjenzi tal-awtoritajiet lokali u reġjonali u n-netwerks tagħhom għandhom jitqiesu bis-shih meta tiġi mmonitorjata u evalwata l-leġislazzjoni tal-UE. Il-Kumitat tar-Reġjuni għandu jimplimenta netwerk pilota ġdid ta' ċentri reġjonali sabiex jappoġġja r-rieżamijiet tal-implimentazzjoni tal-politika.
<i>Rakkomandazzjoni 9 tat-Task Force</i> Il-Kummissjoni li jmiss, flimkien mal-Parlament Ewropew u mal-Kunsill, għandha tirrifletti fuq l-ibbilanċjar mill-ġdid tal-hidma taghha f'xi oqsma ta' politika lejn it-twettiq ta' implimentazzjoni aktar effettiva, minflok tinbeda leġislazzjoni ġdida f'oqsma fejn il-korp tal-leġislazzjoni eżistenti huwa matur u/jew għadu kif ġie sostanzjalment rivedut.

ANNEX II

Grilja mudell għall-valutazzjoni tas-sussidjarjetà u l-proporzjonalità matul iċ-ċiklu kollu tal-proċess (mehud mir-rapport tat-Task Force dwar is-Sussidjarjetà, il-Proporzjonalità u “Naghmlu Inqas b’mod Aktar Effiċjenti”)

Istituzzjoni*	
Titolu tal-proposta jew tal-inizjattiva	
Referenza/i Istituzzjonali	

L-iskop u spjegazzjoni ta’ din il-grilja ta’ valutazzjoni

Din il-grilja għandha l-għan li tipprovi approċċ komuni u konsistenti għall-valutazzjoni tal-konformità ta’ proposta jew inizjattiva partikolari mal-prinċipji, ibbażati fuq it-Trattat, tas-sussidjarjetà u tal-proporzjonalità. Hija maħsuba sabiex tintuża mill-Kummissjoni Ewropea meta tibda l-proposti tagħha, mill-Parlamenti nazzjonali meta jkunu qed ihejju l-opinjoni jiet motivati tagħhom skont il-Protokoll Nru 2 tat-Trattat dwar il-Funzjonament tal-Unjoni Ewropea (TFUE), kif ukoll mill-Parlament Ewropew u mill-Kunsill bħala l-legiżlaturi tal-UE. Il-grilja hija maħsuba wkoll sabiex tintuża għal inizjattivi minn grupp ta’ Stati Membri, talbiet mill-Qorti tal-Ġustizzja, rakkomandazzjonijiet mill-Bank Ċentrali Ewropew u talbiet mill-Bank Ewropew tal-Investiment għall-adozzjoni ta’ atti legiżlattivi (l-Artikolu 3 tal-Protokoll Nru 2)

Il-prinċipju tas-sussidjarjetà jgħin sabiex jiġi ddeterminat jekk huwiex ġustifikat li l-Unjoni taġixxi fil-kompetenzi kondiviżi jew ta’ sostenn li ngħatat skont it-Trattati jew jekk huwiex aktar xieraq li l-Istati Membri jaġixxu fil-livelli lokali, reġjonali jew nazzjonali. Iż-żewġ aspetti kumulattivi tan-neċessità tal-UE u l-valur miżjud tal-UE għandhom jiġu ssodisfati biex jiġi ssodisfat it-test tas-sussidjarjetà. Dawn huma spjegati aktar ’l isfel.

Il-prinċipju tal-proporzjonalità jgħin sabiex jiġi żgurat li l-intensità tal-obbligi legiżlattivi jew l-approċċ ta’ politika jkunu jaqblu mal-oġettivi maħsuba tal-politika jew tal-legiżlazzjoni. Dan ifisser li l-kontenut u l-forma ta’ azzjoni tal-Unjoni ma għandhomx imorru lil hinn minn dak li huwa neċessarju sabiex jintlaħqu l-oġettivi maħsuba.

Il-valutazzjonijiet tal-impatt imhejjija mill-Kummissjoni Ewropea sabiex jappoġġjaw il-proposti tagħha se jinkludu valutazzjoni tas-sussidjarjetà u tal-proporzjonalità. Barra minn hekk, kull proposta tal-Kummissjoni se tkun akkumpanjata minn memorandum ta’ spjegazzjoni li jippreżenta wkoll il-valutazzjoni mill-Kummissjoni tas-sussidjarjetà u tal-proporzjonalità, minhabba li dan huwa rekwiżit tal-Protokoll Nru. 2 tat-TFUE flimkien mar-rekwiżiti li ssir konsultazzjoni wiesgħa qabel jiġi propost att legiżlattiv u sabiex titqies id-dimensjoni lokali u reġjonali tal-azzjoni prevista.

Filwaqt li din il-grilja ta’ valutazzjoni tindirizza biss is-sussidjarjetà u l-proporzjonalità, kull istituzzjoni li tużaha hija libera li żżid elementi li huma utli għall-proċessi u għall-prijoritajiet interni tagħhom stess. Pereżempju, il-grilja tista’ tiġi adattata sabiex tinkludi valutazzjoni tal-użu mill-Kummissjoni ta’ strumenti għal regolamentazzjoni aħjar jew tal-aspetti politiċi tal-proposti tal-Kummissjoni.

* Mhux il-mistoqsijiet kollha f’dan il-mudell tal-grilja ta’ valutazzjoni huma rilevanti għall-istituzzjonijiet kollha.

1. L-Unjoni tista' taġixxi? X'inhuma l-bażi ġuridika u l-kompetenza tal-azzjoni maħsuba tal-Unjoni?
1.1 Liema artikoli tat-Trattat jintużaw sabiex jappoġġjaw il-proposta leġislattiva jew l-inizjattiva tal-politika?
1.2 Il-kompetenza tal-Unjoni rrapprezentata minn dan l-artikolu tat-Trattat hija esklussiva, kondiviża jew ta' sostenn fin-natura tagħha?
<i>Is-sussidjarjetà ma tapplikax għal oqsma ta' politika fejn l-Unjoni għandha kompetenza esklussiva kif definit fl-Artikolu 3 tat-TFUE. Hija l-bażi ġuridika speċifika li tiddetermina jekk il-proposta taqax taht il-mekkaniżmu għall-kontroll tas-sussidjarjetà. L-Artikolu 4 tat-TFUE jistabbilixxi l-oqsma fejn il-kompetenza hija kondiviża bejn l-Unjoni u l-Istati Membri u l-Artikolu 6 tat-TFUE jistabbilixxi l-oqsma li għalihom l-Unjoni għandha l-kompetenza biss li tappoġġja l-azzjonijiet tal-Istati Membri.</i>

2. Il-Prinċipju tas-Sussidjarjetà: Għaliex għandha tiehu azzjoni l-UE?	
2.1 Il-proposta tissodisfa r-rekwiżiti proċedurali tal-Protokoll Nru 2:	
- Saret konsultazzjoni wiesgħa qabel ġie propost l-att? - Hemm xi dikjarazzjoni ddettaljata b'indikaturi kwalitattivi u, fejn possibbli, kwantitattivi li jippermettu li ssir valutazzjoni ta' jekk l-azzjoni tistax tinkiseb bl-aħjar mod fil-livell tal-Unjoni?	
2.2 Il-memorandum ta' spjegazzjoni (u kwalunkwe valutazzjoni tal-impatt) li jakkumpanjaw il-proposta tal-Kummissjoni fihom ġustifikazzjoni adegwata rigward il-konformità mal-prinċipju tas-sussidjarjetà?	
2.3. Abbażi tat-tweġibiet għall-mistoqsijiet ta' hawn taht, l-oġġettivi tal-azzjoni proposta jistghu jintlahqu b'mod suffiċjenti mill-Istati Membri wehidhom (il-htieġa għal azzjoni tal-UE)?	
(a)	Hemm aspetti transnazzjonali/transfruntiera sinifikanti/apprezzabbli għall-problemi indirizzati? Dawn ġew ikkwantifikati?
(b)	L-azzjoni nazzjonali jew in-nuqqas ta' azzjoni fil-livell tal-UE huma f'kunflitt mal-oġġettivi ewlenin tat-Trattat jew jagħmlu ħsara sinifikanti lill-interessi ta' Stati Membri oħrajn?
(c)	Sa liema punt l-Istati Membri għandhom il-kapaċità jew il-possibbiltà li jippromulgaw miżuri xierqa?

(d)	Kif ivarjaw il-problema u l-kawżi tagħha (pereż. esternalitajiet negattivi, effetti konsegwenzjali) bejn il-livelli lokali, reġjonali u nazzjonali tal-UE?
(e)	Il-problema hija mifruxa madwar l-UE jew limitata għal ftit Stati Membri biss?
(f)	Huwa mistenni wisq mill-Istati Membri biex jilhqqu l-oġġettivi tal-miżura ppjanata?
(g)	Kif ivarjaw il-fehmiet/l-azzjonijiet ippreferuti tal-awtoritajiet lokali, reġjonali u nazzjonali madwar l-UE?
2.4 Abbażi tat-tweġibiet għall-mistoqsijiet ta' hawn taht, l-oġġettivi tal-azzjoni proposta jistgħu jintlaħqu ahjar fil-livell tal-Unjoni minhabba l-iskala jew l-effetti ta' dik l-azzjoni (valur miżjud tal-UE)?	
(a)	Hemm xi benefiċċji ċari mill-azzjoni fil-livell tal-UE?
(b)	Hemm ekonomiji ta' skala? L-oġġettivi jistgħu jintlaħqu b'mod aktar effiċjenti fil-livell tal-UE (benefiċċji akbar għal kull kost ta' unità)? Il-funzjonament tas-suq intern se jitjieb?
(c)	X'inhuma l-benefiċċji tas-sostituzzjoni tar-regoli u l-politiki nazzjonali differenti b'approċċ ta' politika aktar omoġenju?
(d)	Il-benefiċċji tal-azzjoni fil-livell tal-UE jissuperaw it-telf ta' kompetenza tal-Istati Membri u tal-awtoritajiet lokali u reġjonali (lil hinn mill-kostijiet u l-benefiċċji tal-azzjoni fil-livelli lokali, reġjonali u nazzjonali)?
(e)	Ser ikun hemm ċarezza legali mtejbja għal dawk li jkollhom jimplimentaw il-legiżlazzjoni?

3. Proporzjonalità: Kif għandha tagħxi l-UE	
3.1. Il-memorandum ta' spjegazzjoni (u kwalunkwe valutazzjoni tal-impatt) li jakkumpanjaw il-proposta tal-Kummissjoni fihom ġustifikazzjoni adegwata rigward il-proporzjonalità tal-proposta u dikjarazzjoni li tippermetti li ssir il-valutazzjoni tal-konformità tal-proposta mal-prinċipju tal-proporzjonalità?	
3.2 Abbazi tat-tweġibiet għall-mistoqsijiet ta' hawn taht u l-informazzjoni disponibbli minn kwalunkwe valutazzjoni tal-impatt, il-memorandum ta' spjegazzjoni jew sorsi oħrajn, l-azzjoni proposta hija mod xieraq sabiex jintlahqu l-oġġettivi mahsuba?	
(a)	L-inizjattiva hija limitata għal dawk l-aspetti li l-Istati Membri ma jistgħux jilhqqu b'mod sodisfaċenti wehdom u fejn l-Unjoni tista' tagħmel ahjar?
(b)	Il-forma ta' azzjoni tal-Unjoni (għażla tal-istrument) hija ġustifikata, sempliċi kemm jista' jkun u koerenti mal-kisba sodisfaċenti u l-iżgurar tal-konformità mal-oġġettivi segwiti (pereż. għażla bejn regolament, direttiva (qafas), rakkomandazzjoni, jew metodi regolatorji alternattivi bħal koregolament, eċċ.)?
(c)	L-azzjoni tal-Unjoni thalli kemm jista' jkun ambitu għal deċizzjoni nazzjonali, filwaqt li tilhaq b'mod sodisfaċenti l-oġġettivi stabbiliti? (pereż. huwa possibbli li l-azzjoni Ewropea tiġi limitata għal standards minimi jew li jintuza approċċ jew strument ta' politika inqas strett?).
(d)	L-inizjattiva tohloq kost finanzjarju jew amministrattiv għall-Unjoni, il-gvernijiet nazzjonali, l-awtoritajiet lokali jew reġjonali, l-operaturi ekonomiċi jew iċ-ċittadini? Dawn il-kostijiet huma proporzjonati mal-oġġettiv li għandu jintlahaq?
(e)	Filwaqt li jiġi rrispettat id-dritt tal-Unjoni, ittiegħdu f'kunsiderazzjoni ċ-ċirkostanzi speċjali li japplikaw fi Stati Membri individwali?